

پھر راوی کتا ہے کہ ہم نے عرض کی کہ یا رسول اللہؐ مجال کس قدر جلد زین پر چلے گا اور اس کے جلد چلنے کی کیفیت کیا ہے تو آپ نے فرمایا کہ اس مینہ کی طرح تیز چلے گا جس کے پیچھے ہوا ہو یعنی ایک دم میں ہزار ہا کوں پھر جانے گا اور ایک قوم پرگز کر ان کو اپنے دین کی طرف دعوت کریگا اور وہ اس پر ایمان لے آویں گے تب وہ بادل کو حکم کریگا تا ان کے لیے مینہ برسا دے اور زمین کو حکم کریگا تا ان کے لیے کھیتیاں لگا دے (یہ سارے استعارات ہیں ہوشیار ہو دھوکا نہ کھانا) پھر فرمایا کہ ایسا ہوگا کہ وقت پر بارشیں ہونے کی وجہ سے جو مویشی صبح چرنے کے لیے جاویں گے وہ شام کو ایسے تازہ و توانا ہو کر آئیں گے کہ بوجہ فریبی کو ہاں ان کی دراز ہو جائیں گی اور پستان دودھ سے بھر جائیں گے اور باعث بہت سیر شکم ہونے کے کو کھیں کچی ہوتی ہوں گی۔

۲۱۸ پھر و تبالہ ایک اور قوم کی طرف جایگا اور اپنی الوہیت کی طرف ان کو دعوت کریگا پھر وہ لوگ اُس کی دعوت کو قبول نہیں کریں گے اور اس پر ایمان نہیں لادیں گے سو دجال ان سے بارش کو روک لے گا اور زمین کو کھیتی نکالنے سے بند کر دیگا اور وہ قحط کی بلا میں مبتلا ہو جائیں گے اور کھانے پینے کے لیے انکے پاس کچھ نہ رہے گا پھر دجال ایک ویرانہ پرگز کریگا اور اُس کو کہیگا کہ اپنے خزانوں کو نکال تب فی الفور سب خزانے اس ویرانے سے نکل کر اس کے پیچھے پیچھے ہو لیں گے اور ایسے اس کے پیچھے چلیں گے جیسے شہد کی کھتیاں اس بڑی مکھی کے پیچھے چلتی ہیں جو ان کی سردار ہوتی ہے پھر دجال ایک ایسے شخص کو بلائیگا جو اپنی جوانی میں بھلا ہوا ہوگا اور اس کو تلوار سے قتل کر دیگا اور اس کے ڈوکرے کر کے تیر کی مار پر علیحدہ علیحدہ پھینک دیگا پھر اس کی لاش کو بلائیگا تب وہ شخص زندہ ہو کر ایک روشن اور چمکتے ہوئے چہرہ کے ساتھ اس کے سامنے آجائے گا اور اس کی الوہیت سے انکار کریگا سو دجال اسی قسم کی گمراہ کرنے کی کوششوں میں لگا ہوا ہوگا کہ ناگماں مسیح بن مریم ظاہر ہو جائے گا اور ایک منارہ سفید کے پاس دمشق کے شرقی طرف اترے گا مگر ۲۱۹ ابن ماجہ کا قول ہے کہ وہ بیت المقدس میں اترے گا اور بعض کہتے ہیں کہ نہ بیت المقدس اور نہ دمشق بلکہ مسلمانوں کے لشکر میں اترے گا جہاں حضرت ممدی ہوں گے۔

اور پھر فرمایا کہ جس وقت وہ اترے گا اس وقت اس کی زرد پوشاک ہوگی یعنی زرد رنگ کے دو کپڑے اُس نے پہنے ہوتے ہوں گے (یہ اس بات کی طرف اشارہ معلوم ہوتا ہے کہ اس کی صحت کی حالت اچھی نہیں ہو گی) اور دونوں تمغیلی اس کی دو فرشتوں کے بازوؤں پر ہوگی۔ مگر بخاری کی ایک دوسری حدیث میں ہے کہ اس حضرت صلے اللہ علیہ وسلم نے ابن مریم کو بجائے دو فرشتوں کے دو آدمیوں کے کندھوں پر ہاتھ رکھ کر طواف

لغیہ حاشیہ کہ درحقیقت یہ لمبے دن ایسے ہیں جیسے اپنے فرمایا تھا کہ میری بیویوں میں سے پہلے وہ فوت ہوگی

جسکے ہاتھ لمبے ہیں۔ منہ

کرتے دیکھا۔ پس اس حدیث سے نہایت صفائی سے یہ بات کھلتی ہے کہ دمشق حدیث میں جو دو فرشتے لکھے ہیں وہ دراصل وہی دو آدمی ہیں کہ دوسری حدیث میں بیان کیے گئے ہیں اور ان کے کندھوں پر ہاتھ رکھنے سے مطلب یہ ہے کہ وہ مسح کے مددگار اور انصار ہو جائیں گے۔

اور پھر فرمایا کہ جس وقت مسیح اپنا سر جھکانے گا تو اس کے پسینہ کے قطرات مترشح ہوں گے اور جب اوپر کو اٹھائے گا تو بالوں سے قطرے پسینہ کے چاندی کے دانوں کی طرح گرینگے جیسے موتی ہوتے ہیں اور کسی کافر ص ۲۲ کے لئے ممکن نہیں ہوگا کہ ان کے دم کی ہوا پا کر مبتلا رہے بلکہ فی الفور مر جائیگا اور دم ان کا ان کی حاضر تک پہنچے گا پھر حضرت ابن مریم دجال کی تلاش میں لگیں گے اور دُر کے دروازہ پر جو بیت المقدس کے دیہات میں سے ایک گاؤں ہے اُسکو جا پکڑیں گے اور قتل کر ڈالیں گے تمت ترجمۃ الحدیث یہ وہ حدیث ہے جو صحیح مسلم میں امام مسلم صاحب نے لکھی ہے جس کو ضعیف سمجھ کر رئیس المحدثین امام محمد اسماعیل بخاری نے چھوڑ دیا ہے اس جگہ حیرانی کا یہ مقام ہے کہ جو کچھ دجال کے حالات و صفات اس حدیث میں لکھے گئے ہیں اور جس طرز سے اُس کے آنے کی خبر بتائی گئی ہے یہ بیان دوسری حدیثوں کے بیان سے بالکل منافی اور مبائن اور مخالف پایا جاتا ہے کیونکہ صحیحین میں یہ حدیث بھی ہے وعن محمد بن المنکدر قال رايت جابر ابن عبد الله يحلف بالله ان الصياد الرجاء قلت تحلف بالله قال افي سمعت عمر يحلف على ذلك عند النبي صلى الله عليه وسلم فلم ينكره النبي صلى الله عليه وسلم متفق عليه اور ایک دوسری حدیث یہ بھی ہے عن نافع قال كان ابن عمر يقول والله ما اشك ان المسيح الرجاء ابن صياد رواه ابو داود والبيهقي في كتاب البعث والنشور۔

پہلی حدیث کا ترجمہ یہ ہے کہ محمد بن منکدر تابعی سے روایت ہے کہ کہا کہ میں نے جابر بن عبد اللہ کو دیکھا کہ خدائے تعالیٰ کی قسم کھاتا تھا کہ ابن صیاد ہی دجال مہمود ہے اور محمد بن منکدر کہتا ہے کہ میں نے جابر کو کہا کہ کیا تو خدائے تعالیٰ کی قسم کھاتا ہے یعنی یہ امر تو ظنی ہے نہ یقینی۔ پھر قسم کیوں کھاتا ہے جابر نے کہا کہ میں نے عمر کو بحضور رسول اللہ صلی اللہ علیہ وسلم اسی بارہ میں قسم کھاتے سنا یعنی عمر رضی اللہ عنہ پیغمبر صلی اللہ علیہ وسلم کے روبرو قسم کھا کر کہا کرتا تھا کہ ابن صیاد ہی دجال مہمود ہے۔ پھر دوسری حدیث کا ترجمہ یہ ہے کہ نافع سے روایت ہے کہ ابن عمر کہتے تھے کہ مجھے قسم ہے اللہ کی کہ میں ابن صیاد کے مسیح دجال ہونے میں شک نہیں کرتا۔ پھر ایک حدیث میں جو شرح السنہ میں لکھی ہے یہ فقرہ درج ہے لم يزل رسول الله صلى الله عليه وسلم مشفقاً انه هو دجال یعنی ہمیشہ پیغمبر خدا صلی اللہ علیہ وسلم اس خوف میں تھے کہ ابن صیاد دجال ہوگا یعنی اس حضرت صلی اللہ علیہ وسلم کا ہمیشہ گمان غالب یہی رہا کہ ابن صیاد ہی دجال ہے۔ اب جبکہ خاص صحیح بخاری ص ۲۲ اور صحیح مسلم کے بیان سے ثابت ہو گیا ابن صیاد ہی دجال مہمود ہے بلکہ صحابہ نے قیاس کھا کر کہا کہ یہی دجال

محمود ہے تو کیا اس کے دجال محمود ہونے میں کچھ شک رہ گیا ہے اب ابن صیاد کا حال سنئے کہ اس کا انجام کیا ہوا  
 سوئے مسلم کی حدیث سے واضح ہوتا ہے اور وہ یہ ہے وعن ابی سعید الخدری قال صحبت ابن صیاد  
 الی مکة فقل لی فالقیتم عن الناس یزعمون انی الذجال الست سمعت رسول الله صلے الله علیه وسلم  
 یقول انه لا یولد له وقد ولد لی الیس قد قال وهو کافر وانا مسلمة والیس قد قال لا یدخل المدینة  
 ولا مکة وقد اقبلت من المدینة وانا ارید مکة ❦ ابو سعید خدری سے روایت ہے کہ میں نے ہجرہ ہی  
 ابن صیاد کے بجزم مکہ سفر کیا۔ تب اس سفر میں ابن صیاد نے مجھ کو کہا کہ لوگوں کی یعنی صحابہ رضی اللہ عنہم کی  
 ان باتوں سے مجھے بہت ایذا پہنچتا ہے کہ وہ خیال کرتے ہیں کہ دجال محمود ہیں ہی ہوں اور تم جانتے ہو کہ اصل  
 ۲۳۳ حقیقت اس کے برخلاف ہے تو نے سنا ہوگا کہ رسول اللہ صلی اللہ علیہ وسلم فرمایا کرتے تھے کہ دجال  
 لا ولد یربگا اور میں صاحب اولاد ہوں اور نیز اس حضرت صلی اللہ علیہ وسلم نے فرمایا تھا کہ دجال کافر ہوگا اور  
 میں مسلمان ہوں اور فرمایا تھا کہ دجال مدینہ اور مکہ میں داخل نہیں ہو سکے گا اور میں مدینہ سے تو آیا ہوں اور مکہ طرقت  
 چلا جاتا ہوں۔

اب دیکھنا چاہیے کہ یہ کیسا عجیب معاملہ ہے کہ بعض صحابہ میں کھا کر کہتے ہیں کہ ابن صیاد ہی دجال ہے  
 اور صحیحین میں بروایت جابر لکھا ہے کہ اس حضرت صلی اللہ علیہ وسلم نے حضرت عمر کے قسم کھانے پر کہو دجال  
 محمود یہی شخص ہے خاموشی اختیار کر کے اپنی رائے ظاہر کر دی کہ درحقیقت دجال محمود ابن صیاد ہی تھا اور  
 صحیح مسلم میں ابن صیاد کا مشرف باسلام ہونا اور صاحب اولاد ہونا اور مکہ اور مدینہ میں جانا بوضاحت تمام  
 لکھا ہے اور نہ صرف یہی بلکہ انہیں حدیثوں میں یہ بھی لکھا ہے کہ ابن صیاد مدینہ منورہ میں فوت ہو گیا اور  
 اس پر نماز پڑھی گئی۔ اب ہر ایک منصف بنظر انصاف دیکھ سکتا ہے کہ جن کتابوں میں دجال کے آخری  
 زمانہ میں ظاہر ہونے اور حضرت عیسیٰ کے ہاتھ سے مارے جانے کی خبر لکھی ہے انہیں کتابوں میں یہ بھی  
 ۲۳۳ لکھا ہوا موجود ہے کہ دجال محمود آنحضرت صلی اللہ علیہ وسلم کے زمانہ میں ہی ظاہر ہو گیا تھا اور مشرف باسلام ہو کر فوت ہو گیا تھا  
 اور اسکا مشرف باسلام ہونا بھی از روئے اس پیش گوئی کے ضروری تھا جو بخاری اور مسلم میں آنحضرت صلی اللہ  
 علیہ وسلم کی طرف سے یہ پیرا یہ ایک خواب کے بیان ہو چکی ہے کیونکہ اس حضرت صلی اللہ علیہ وسلم نے  
 نے اس کو عالم رویا میں خاکہ کعبہ کا طواف کرتے دیکھا تھا بہر حال جبکہ انہیں حدیثوں میں دجال محمود کا اس

❦ حاشیہ ۱۔ ابن صیاد کا یہ بیان کہ لوگ مجھے دجال محمود سمجھتے ہیں صاف دلیل اس بات پر ہے کہ تمام صحابہ  
 رضی اللہ عنہم اس کو دجال محمود سمجھتے تھے نہ کوئی اور دجال اس سے یہ بھی ثابت ہوتا ہے کہ صحابہ رضی اللہ عنہم کا  
 اسی بات پر اجماع ہو گیا تھا کہ ابن صیاد ہی دجال محمود ہے۔ منہ

طرح پر فیصلہ کیا گیا ہے تو پھر دوسری حدیثوں پر جو ان کی ضد واقع ہیں کیونکہ اقتبار کیا جاتے ہاں اگر علماء ان حدیثوں کو صحیح بخاری اور صحیح مسلم اور دوسری صحاح سے موضوع مٹھڑا کر خارج کر دیں تو البتہ ان کے دعوے کے لیے ایک بنیاد پیدا ہو سکتی ہے ورنہ اذالتاً عرضاً تساقطاً پر عمل کر کے دونوں قسم کی حدیثوں کو ساقط از اقتبار کرنا چاہیے اور اس مقام میں زیادہ تر تعجب کی یہ جگہ ہے کہ امام مسلم صاحب تو یہ لکھتے ہیں کہ دجال معبود کی پیشانی پر کتہ لکھا ہوا ہوگا مگر یہ دجال تو انہیں کی حدیث کی رو سے مشرف باسلام ہو گیا پھر ۲۷۵ مسلم صاحب لکھتے ہیں کہ آل حضرت صلی اللہ علیہ وسلم نے فرمایا ہے کہ دجال معبود بادل کی طرح جس کے پیچھے ہوا ہوتی ہے مشرق مغرب میں پھر جائیگا مگر یہ دجال تو جب مکہ سے مدینہ کی طرف گیا تو ابی سید سے کچھ زیادہ نہیں چل سکا جیسا کہ مسلم کی حدیث سے ظاہر ہے ایسا ہی کسی نے اس کی پیشانی پر کتہ لکھا ہوا نہیں دیکھا اگر ابن صیاد کی پیشانی پر کتہ لکھا ہوا ہوتا تو آل حضرت صلی اللہ علیہ وسلم حضرت عمر رضی اللہ عنہ کو اس کے قتل کرنے سے کیوں منع کرتے اور کیوں فرماتے کہ ہمیں اس کے حال میں ابھی تک اشتباہ ہے مگر یہی دجال معبود ہے تو اس کا صاحب عیسیٰ بن مریم ہے جو اسے قتل کرے گا ہم اس کو قتل نہیں کر سکتے تعجب تو یہ ہے کہ اگر ابن صیاد کی پیشانی پر کتہ لکھا ہوا انہیں تھا تو اس پر شک کرنے کی کیا وجہ تھی اور اگر لکھا ہوا تھا تو پھر اس کو دجال معبود یقین نہ کر نیک کیا سبب تھا لیکن دوسری حدیثوں سے ظاہر ہے کہ بالآخر اس پر یقین کیا گیا کبھی دجال معبود ہے چنانچہ صحابہ رضی اللہ عنہم نے تمہیں کھا کر کہا میں اب اس میں شک نہیں کہ یہی دجال معبود ہے اور آل حضرت صلی اللہ علیہ وسلم نے بھی آخر کالیقین کر لیا مگر یہ غور کر نیک مقام ہے کہ اگر یہ ۲۱۷ حدیث صحیح ہے کہ دجال کی پیشانی پر کتہ لکھا ہوا ہوگا تو پھر اوائل دنوں میں ابن صیاد کی نسبت خود اس حضرت صلی اللہ علیہ وسلم کیوں شک اور تردد میں رہے اور کیوں یہ فرمایا کہ شاید یہی دجال معبود ہو اور شاید کوئی اور ہو گمان کیا جاتا ہے کہ شاید اس وقت تک کتہ اس کی پیشانی پر نہیں ہو گا میں سخت متعجب اور حیران ہوں کہ اگر سچ دجال معبود آخری زمانہ میں پیدا ہونا تھا یعنی اس زمانہ میں کہ جب مسیح بن مریم ہی آسمان سے اتریں تو پھر قبل از وقت یشکوک اور شبہات پیدا ہی کیوں ہوئے اور زیادہ تر عجیب یہ کہ ابن صیاد نے کوئی ایسا کام بھی نہیں دکھایا کہ جو دجال معبود کی نشانیوں میں سے سمجھا جاتا یعنی یہ کہ بہشت اور دوزخ کا ساتھ ہونا اور خزانوں کا پیچھے پیچھے چلنا اور مردوں کا زندہ کرنا اور اپنے حکم سے مینہ کو برسانا اور کھیتوں کو اگانا اور شتر باج کے گدھے پر سوار ہونا۔

اب بڑی مشکلات یہ درپیش آتی ہیں کہ اگر ہم بخاری اور مسلم کی ان حدیثوں کو صحیح سمجھیں جو دجال کو آخری زمانہ میں آتا رہے ہیں تو یہ حدیثیں ان کی موضوع مٹھڑتی ہیں اور اگر ان حدیثوں کو صحیح قرار دیں تو پھر ان کا موضوع ہونا نامتناہی رہتا ہے اگر یہ متعارض و متناقض حدیثیں صحیحین میں نہ ہوتی صرف دوسری صحیحوں میں ہوتیں

تو شاید ہم ان دونوں کتابوں کی زیادہ تر پاسبان خاطر کرنے کے ان دوسری حدیثوں کو موضوع قرار دیتے مگر اب مشکل تو یہ آپڑی ہے کہ ان دونوں کتابوں میں یہ دونوں قسموں کی حدیثیں موجود ہیں۔

اب جب ہم ان دونوں قسم کی حدیثوں پر نظر ڈال کر گرداب حیرت میں پڑ جاتے ہیں کہ کس کو صحیح سمجھیں اور کس کو غیر صحیح تب عقل خدا داد ہم کو یہ طریق فیصلہ کا بتلاتی ہے کہ جن احادیث پر عقل اور شرع کا کچھ اعتراض نہیں انہیں کو صحیح سمجھنا چاہیے سوا اس طریق فیصلہ کی رو سے یہ حدیثیں جو ابن صیاد کے سعی میں وارد ہیں قرین قیاس معلوم ہوتی ہیں کیونکہ ابن صیاد اپنے اوائل ایام میں بیشک ایک دجال ہی تھا اور بعض شیاطین کے تعلق سے اس سے امور عجیبہ ظاہر ہوتے تھے جس نے اکثر لوگ فتنہ میں پڑتے تھے لیکن بعد اس کے خدا داد ہدایت سے وہ مشرف باسلام ہو گیا اور شیطانی طریق سے نجات پا گیا اور جیسا کہ آل حضرت صلی اللہ علیہ وسلم نے خانہ کعبہ کا طواف کرتے اُسے دیکھا تھا ایسا ہی اس نے بھی طواف کر لیا اور اس کے معاملہ میں کوئی ایسا امر نہیں جو ۲۳۸ قانون قدرت اور عقل سے باہر ہو اور نہ اس کی تعریف میں ایسا غلو کیا گیا ہے جو بشرک میں داخل ہو لیکن جب ہم ان دوسری حدیثوں کو دیکھتے ہیں جو دجال معبود کے ظاہر ہونے کا وقت اس دنیا کا آخری زمانہ بتلاتی ہیں تو وہ سلسلہ لیے مضامین سے بھری ہوئی معلوم ہوتی ہیں کہ جو نہ عند العقل درست و صحیح ٹھہرتی ہیں اور عند الشرع اسلامی توحید کے موافق ہیں چنانچہ ہم نے قسم ثانی کے ظہور دجال کی نسبت ایک لمبی حدیث مسلم کی لکھ کر معہ اس کے ترجمہ کے ناظرین کے سامنے رکھ دی ہے ناظرین خود پڑھ کر سوچ سکتے ہیں کہ کہاں تک یہ اوصاف جو دجال معبود کی نسبت لکھے ہیں اور عقل اور شرع کے مخالف پڑے ہوتے ہیں۔ یہ بات بہت صاف اور روشن ہے کہ اگر ہم اس دمشق حدیث کو اس کے ظاہری معنوں پر حمل کر کے اس کو صحیح اور فرمودہ خدا اور رسول مان لیں تو ہمیں اس بات پر ایمان لانا ہو گا کہ فی الحقیقت دجال کو ایک قسم کی قوت غلاتی دی جائے گی اور زمین و آسمان اس کا کہا جائیں گے اور خدا نے تعالیٰ کی طرح فقط اس کے ارادہ سے سب کچھ ہوتا جائے گا بارش کو کہے گا ہو تو ہو جائے گی بادلوں کو حکم دے گا کہ فلاں ملک کی طرف چلے جاؤ تو فی الفور ۲۷۹ چلے جائیں گے زمین کے بخارات اس کے حکم سے آسمان کی طرف اٹھیں گے اور زمین کو کیسی ہی ٹکڑو ٹکڑو ہو فقط اس کے اشارہ سے عمدہ اور اول درجہ کی زراعت پیدا کرے گی۔ غرض جیسا کہ خدا نے تعالیٰ کی یہ شان ہے کہ اَنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ۔ اسی طرح وہ بھی کن فیکون سے سب کچھ کر دکھائیگا مارنا زندہ کرنا اس کے اختیارات میں ہو گا۔ بہشت اور دوزخ اس کے ساتھ ہوں گے غرض زمین اور آسمان دونوں اس کی مٹھی میں آجائیں گے اور ایک عرصہ تک جو چالیس برس یا چالیس دن ہیں بخوبی خدائی کا کام چلانے گا اور انوہیت کے تمام اختیارات اقتدار اس سے ظاہر ہوں گے۔

اب میں پوچھتا ہوں کہ کیا یہ مضمون جو اس حدیث کے ظاہر لفظوں نے نکلتا ہے اُس موعدانہ تعلیم کے

موافق و مطابق ہے جو کس ان شریف ہیں دیتا ہے۔ کیا صد ہا آیات قرآنی ہمیشہ کے لیے یہ فیصلہ ناطق نہیں سناتیں کہ کسی زمانہ میں بھی خدائی کے اختیارات انسان ہالکتہ الذات باطلتہ الحقیقت کو حاصل نہیں ہو سکے گی یہ مضمون اگر ظاہر پر حمل کیا جائے تو قرآنی توحید پر ایک سیاہ دھبہ نہیں لگاتا؟ تجتب کہ ایک طرف ہمارے ۲۳ صحتی اور ہم موحدا و متبع سنت ہیں اور ہر ایک کے آگے کمال فخر اپنے اس موحدا نہ طریق کی تائش اور تعریف بھی کرتے ہیں پھر ایسے پر مشرک اعتقادات ان کے دلوں میں بچے ہوئے ہیں کہ ایک کافر حقیر کو الوہیت کا تمام تخت و تاج سپرد کر رکھا ہے اور ایک انسان منیع البیان کو اپنی عظمتوں اور قدرتوں میں خدائے تعالیٰ کے برابر سمجھ لیا ہے۔ اولیاء کی کرامات سے منکر ہو بیٹھے گردِ جال کی کرامات کا کلمہ پڑھ رہے ہیں اگر ایک شخص انہیں کہے کہ سید عبدالقادر جیلانی قدس سرہ نے بارہا برس کے بعد کشتی غرق ہوئی ہوئی زندہ آدمیوں سے بھری ہوئی نکالی تھی۔ اور ایک دفعہ ملک الموت کی ٹانگ توڑ دی تھی اس غصہ سے کہ وہ بلا اجازت آپ کے کسی مرید کی رُوح نکال کر لے گیا تھا تو ان کراماتوں کو ہرگز قبول نہیں کریں گے بلکہ ایسی مناجاتوں کے پڑھنے والوں کو مشرک بنائیں گے۔ لیکن دجال ملعون کی نسبت کھلے کھلے طور پر یہ اعتقاد رکھتے ہیں کہ ملک الموت کیا تمام ملائکہ اور سارے فرشتے زمین و آسمان کے جو آفتاب اور ماہتاب اور بادلوں اور ہواؤں اور دریاؤں وغیرہ ۲۳ صحتی پر توکل ہیں سب اس کے حکم کے تابع ہو جائیں گے اور کج حال اطاعت اس کے آگے سجدہ میں نہیں کریں گے سوچنا چاہیے کہ یہ کتنا بڑا مشرک ہے کچھ انتہا بھی ہے افسوس کہ ان لوگوں کے دلوں پر کیسے پردے پڑ گئے کہ انہوں نے استعارات کو حقیقت پر حمل کر کے ایک طوفانِ مشرک کا برہنہ کر دیا ہے اور باوجود قرآنِ توہید کے ان استعارات کو قبول کرنا نہ چاہجن کی حمایت میں قرآنِ کریم شمشیرِ برہنہ توحید کی لیکر کھڑا ہے۔

افسوس کہ اکثر خشک بلاؤں کی پیروی کرتے ہیں اور نہیں جانتے کہ ایسے مضامین کو ظاہر پر حمل کرنے سے کیا کیا خرابیاں پھیلیں گی۔ وہ رسولِ کریم (مادر و پدرم فدائے اوباد) جس نے ہمیں لا الہ الا اللہ سکھلا کر تمام غیر اللہ کی طاقیں ہمارے پیروں کے نیچے رکھ دیں اور ایک زبردست مجبور کا دامن پکڑ کر ہماری نظر میں ماسوا کا قدر ایک مرے ہونے کیڑے سے بھی کمتر کر دیا کیا وہ مقدس نبی ہمارے ڈرانے کو آخری زمانہ کے لیے یہ کھو ا چھوڑ گیا۔ پھر میں کتنا ہوں کہ وہ موحداں کا بادشاہ جس نے ہمارے رگ و ریشہ میں ہمیشہ کے لیے یہ دھنسا دیا کہ الہی طاقیت کسی مخلوق میں آہی نہیں سکتیں کیا وہ اپنی متواتر تعلیموں کے برخلاف ہمیں ایسا سبق دینے لگا۔ ۲۳ صحتی سولے مجاہدین سمجھو کہ اس حدیث اور ایسا ہی اس کی امثال کے ظاہری معنی ہرگز مراد نہیں ہیں اور قرآنِ توہید ایک شمشیرِ برہنہ لیکر اس کو چر کی طرف سے روک رہے ہیں بلکہ یہ تمام حدیثانِ مکاشفا کے قسم میں سے ہے جبکہ لفظ لفظ تعبیر کے لائق ہوتا ہے جیسا کہ میں ایک دوسری مسلم کی حدیث لکھ کر ابھی لکھا ہے۔

کر آیا ہوں کہ اس حضرت صلی اللہ علیہ وسلم خود اقرار اس بات کا فرماتے ہیں کہ یہ سب بیانات میرے مکاشفات میں سے ہیں۔ اور اس دمشقی حدیث میں بھی جو اس حضرت صلی اللہ علیہ وسلم کی طرف سے کافی کا لفظ موجود ہے وہ بھی باوا بلند پکار رہا ہے کہ یہ سب باتیں عالم رویا اور کشف میں سے ہیں جن کی مناسب طور پر تاویل ہونی چاہیے چنانچہ ملا علی قاری نے بھی یہی لکھا ہے اور خدا نے تعالیٰ کا قانون قدرت جو موافق آیت کریمہ خلق الانسان صیغفا انسان کی کمزوری پر شاہد ناطق ہے کسی آدم زاد کے لیے ایسی قوت و طاقت تسلیم نہیں کرتا کہ وہ ہوا کی طرح ایک دم میں مشارق و مغارب کا سیر کر سکے اور آسمان کے سب اجرام اور زمین کے سب ذرات اُس کے تابع ہوں تعجب کہ جب خدا کا حضرت صلی اللہ علیہ وسلم فرماتے ہیں کہ مضمون اس حدیث کا از قبیل کثوف و رویا صالحہ ہے یعنی قابل تعبیر ہے تو پھر کیوں خواہ مخواہ اس کے ظاہر معنوں پر زور ڈالا جاتا ہے اور کیوں خوابوں کی طرح اس کی تعبیر نہیں کی جاتی یا کثوف متشابہ کی طرح اس کی حقیقت حوالہ بخدا نہیں کی جاتی ذکر یا کی کتاب کو دیکھو جو ملاکی سے پہلے ہے کہ کس قدر اس میں اسی قسم کے مکاشفات لکھے ہیں مگر کوئی دانشمندان کو ظاہر پر حمل نہیں کرتا ایسا ہی حضرت یعقوب کا خدا نے تعالیٰ سے کشتی کرنا جو توریت میں لکھا ہے کوئی عقل مند اس کشف کو حقیقی معنی پر حمل نہیں کر سکتا۔

سولے بھائیوں میں محض نصیحتا اللہ پوری ہمدردی کے جوش سے جو مجھے آپ سے اور اپنے پیارے دین اسلام سے ہے آپ لوگوں کو سمجھاتا ہوں کہ آپ لوگ غلطی کر رہے ہیں اور سخت غلطی کر رہے ہیں کہ محض حکم کی وجہ سے مکاشفات نبویہ کو صرف ظاہری الفاظ پر محدود خیال کر بیٹھے ہیں یقیناً سمجھو کہ ان باتوں کو حقیقت پر حمل کرنا گویا اپنی ایمانی عمارت کی اینٹیں اکھیرنا ہے میں تعجب ہوں کہ اگر آپ استعارات کو قبول نہیں کر سکتے تو کیوں ص ۲۴۳ ان امور برتر از فہم کی تفسیر کو حوالہ بخدا نہیں کرتے اس میں آپ کا یا آپ کے دینی جوش کا کیا حرج ہے کس نے آپ پر زور ڈالا ہے یا کب اور کس وقت آپ کو رسول کریم کی طرف سے ایسی تاکید کی گئی ہے کہ ضرور ایسے الفاظ کو حقیقت پر ہی حمل کرو۔

آپ صاحبوں کا یہ غمناک کہ اس پر اجماع سلف صالح ہے یہ ایک عجیب غمناک ہے جس کے پیش کرنے کے وقت آپ صاحبوں نے نہیں سوچا کہ اگر فرض کے طور پر اجماع بھی ہو جو کسی طرح ثابت نہیں ہو سکتا پھر بھی ظاہری الفاظ پر اجماع ہو گا نہ یہ کہ فرد فرد نے حلف اٹھا کر اس بات کا اقرار کیا ہے کہ اس حدیث کے الفاظ سے جو ظاہری معنی نکلتے ہیں درحقیقت وہی مراد ہیں ان بزرگوں نے تو ان احادیث کو امانت کے طور پر پہنچا دیا اور ان کی اصل حقیقت کو حوالہ بخدا کرتے رہے اجماع کی تہمت ان بزرگوں پر کس قدر بے اصل تہمت ہے جس کا کوئی بخیر نہیں دے سکتا۔ میں کہتا ہوں کہ اجماع تو ایک طرف اسی قسم کی حدیثیں بھی عام طور پر صحابہ میں نہیں پھیلی تھیں۔ صاف ظاہر ہے کہ اگر صحابہ کرام کا اس بات پر اتفاق ہوتا کہ وہ جہاں محمود آخری زمانہ میں نکلے گا اور حضرت

۳۳۵۔ مسیح اُس کو قتل کریں گے تو پھر حضرت جابر بن عبد اللہ اور حضرت عمر رضی اللہ عنہما آں حضرت صلی اللہ علیہ وسلم کے روبرو دیکوں قسم کھا کر کہتے کہ دجال معبود جو آنیوالا تھا وہ یہی ابن صیاد ہے جو آخر مشرف باسلام ہو کر مدینہ منورہ میں فوت ہو گیا۔ بھائیو! یہ حدیث صحیح بخاری اور صحیح مسلم دونوں میں لکھی ہے اور ابو داؤد اور بیہقی میں بھی نافع کی روایت سے یہ حدیث موجود ہے کہ حضرت ابن عمر رضی اللہ عنہما قسم کھا کر کہا کرتے تھے کہ مجھے خدا تعالیٰ کی قسم ہے کہ مجھے اس میں کچھ بھی شک نہیں کہ مسیح دجال یہی ابن صیاد ہے۔ جہلا اس موخر الذکر حدیث کو جانے دو کیونکہ یہ ایک صحابی ہیں ممکن ہے کہ انہوں نے غلطی کی ہو لیکن اس حدیث کی نسبت کیا عذر پیش کرو گے جس کو ابھی میں ذکر کر چکا ہوں جو حضرت عمر رضی اللہ عنہ نے خود جناب رسالتکاب رسول اللہ صلی اللہ علیہ وسلم کے حضور میں قسم کھا کر کہا تھا کہ دجال معبود یہی ابن صیاد ہے اور آں حضرت صلی اللہ علیہ وسلم نے چپ رہنے اور انکار نہ کرنے کی وجہ سے اس قسم پر مہر لگا دی اور حضرت عمر کے خیال سے اپنا اتفاق رائے کر دیا۔

۳۳۶۔ حضرت عمر رضی اللہ عنہ کا درجہ جانتے ہو کہ صحابہ میں کس قدر بڑا ہے یہاں تک کہ بعض اوقات ان کی رائے کے موافق قرآن شریف نازل ہو جایا کرتا تھا اور ان کے حق میں یہ حدیث ہے کہ شیطان عمر کے سایہ سے بھاگتا ہے۔ دوسری یہ حدیث ہے کہ اگر میرے بعد کوئی نبی ہوتا تو عمر ہوتا۔ تیسری یہ حدیث ہے کہ پہلی امتوں میں محدث ہوتے رہے ہیں اگر اس امت میں کوئی محدث ہے تو وہ عمر ہے۔ اب سوچو اور خیال کرو کہ نواس بن سہمان کو پایہ عالیہ عمر سے کیا مناسبت ہے۔ جو فہم قرآن اور حدیث کا حضرت عمر کو دیا گیا تھا اس سے نواس کو کیا نسبت ہے ماسوا اس کے یہ حدیث متفق علیہ ہے جو بخاری اور مسلم دونوں نے لکھی ہے۔ اور نواس کی مشقی حدیث جس میں دجال کی تعریفیں خلاف عقل و خلاف توحید درج ہیں صرف مسلم میں بھی گئی ہے ماسواتے اس کے حضرت عمر رضی اللہ عنہما کا قسم کھانا اور پیغمبر خدا صلی اللہ علیہ وسلم کا کچھ انکار نہ کرنا اس بات کا فیصلہ دیتا ہے کہ ضرور آں حضرت صلی اللہ علیہ وسلم کی نظر میں اور نیز صحابہ کرام کی نگاہ میں دجال معبود ابن صیاد ہی تھا اور حدیث شرح السنہ سے بھی یہی ثابت ہوتا ہے کہ ہمیشہ اور مدت العمر آں حضرت صلی اللہ علیہ وسلم اپنی امت پر اسی بات سے ہراساں تھے کہ ابن صیاد دجال معبود ہے۔ اب جبکہ ابن صیاد کا دجال معبود ہونا ایسے قطعی اور یقینی طور سے ثابت ہو گیا کہ اُس میں کسی طور کے شک و شبہ کو راہ نہیں تو اسجگہ بالطبع یہ سوال پیدا ہوتا ہے کہ جبکہ دجال خود آں حضرت صلی اللہ علیہ وسلم کے زمانہ میں پیدا ہو کر اور مشرف باسلام ہو کر آخر مدینہ میں فوت بھی ہو گیا تو حضرت مسیح کے ہاتھ سے جن کے آنے کی علت غائی دجال کا مارنا ظاہر کیا جاتا ہے کون قتل کیا جانتیگا کیونکہ دجال تو موجود ہی نہیں جنکو وہ قتل کریں اور یہی ایک خدمت تھی جو ان کے سپرد کی گئی تھی۔ اس سوال کا جواب ہم بجز اسی صورت کے اور کسی طور سے دے نہیں سکتے کہ آخری زمانہ میں دجال معبود کا آنا سراسر غلط ہے۔ اب حاصل کلام یہ ہے کہ وہ مشقی حدیث جو امام مسلم نے

پیش کی ہے خود مسلم کی دوسری حدیث سے ساقط الاعتبار ٹھہرتی ہے اور صریح ثابت ہوتا ہے کہ نواس راوی نے اس حدیث کے بیان کرنے میں دھوکا کھایا ہے۔ یہ فرض صاحب مسلم کے سر پر تھا کہ وہ اپنی ذکر کردہ حدیث کا تعارض اپنی قلم سے رفع کرتے مگر انہوں نے جو ایسے تعارض کا ذکر تک نہیں کیا تو اس سے یہ معلوم ہوتا ہے کہ وہ محمد بن المنکدر کی حدیث کو نہایت قطعی اور یقینی اور صاف اور صریح سمجھتے تھے اور نواس بن سحان کو از قبیل استتارات دکھایا خیال کرتے تھے اور اس کی حقیقت حوالہ بخدا کرتے تھے۔

غرض اے بھائیو ان حدیثوں پر نظر ڈالکر ہر ایک آدمی سمجھ سکتا ہے کہ کبھی صد اؤل کے لوگوں نے دجال معبود کے بارے میں ہرگز بات پر اتفاق نہیں کیا کہ وہ آخری زمانہ میں آئیگا ادریح ابن مریم ظہور فرما کر اسکو قتل کریگا بلکہ وہ تو ابن صیاد کو ہی دجال معبود سمجھتے رہے۔ اور یہ بات خود ظاہر ہے کہ جب انہوں نے ابن صیاد کو دجال معبود یقین کیا اور پھر یہ بھی اپنی زندگی میں دیکھ لیا کہ وہ مشرف باسلام ہو گیا اور پھر یہ بھی دیکھ لیا کہ وہ مدینہ منورہ میں فوت بھی ہو گیا اور مسلمانوں نے اس کے جنازہ کی نماز پڑھی پھر ایسی صورت میں ان بزرگوں کا اس بات پر کیونکر ایمان یا اعتقاد ہو سکتا تھا کہ مسیح ابن مریم آخری زمانہ میں دجال معبود کے قتل کرنے کے لیے آسمان سے اتریں گے کیونکہ وہ بزرگوار لوگ تو پہلے ہی دجال معبود کا فوت ہو جانا تسلیم کر چکے تھے پھر اس اعتقاد کے ساتھ یہ دوسرا اعتقاد کیونکر ۲۳۹ جوڑ لھا سکتا ہے کہ ان کو مسیح ابن مریم کے آسمان سے اترنے اور دجال معبود کے قتل کرنے کی انتظار لگی ہوتی تھی یہ تو صریح اجتماع مندرجین ہے اور کوئی دانشمند اور قائم الحواس آدمی ایسے دو متضاد اعتقاد ہرگز نہیں رکھ سکتا اب سوچنا چاہیے کہ یہ بیان کہ صحابہ کرام کا دجال معبود ادریح ابن مریم کے آخری زمانہ میں ظہور فرمانے کا ایک جماعی اعتقاد تھا کس قدر ان بزرگوں پر تہمت ہے۔

پھر یہ بھی سوچنا چاہیے کہ اگر یہ بات سچ ہے کہ آل حضرت صلی اللہ علیہ وسلم نے فرمایا تھا کہ ہر ایک نبی اپنی قوم کو دجال کے نیکلنے سے ڈرانا آیا ہے اور میں بھی تم سب کو ڈراتا ہوں کہ دجال آخری زمانہ میں نکلے گا تو چاہیے تھا کہ اتنی نصیحت اور تبلیغ کو تمام صحابہ اپنے نفس پر ایک واجب التبلیغ سمجھ کر تابعین تک پہنچاتے اور آج ہزار ہا صحابہ کی روایتوں سے یہ حدیث بخاری اور مسلم میں موجود ہوتی حالانکہ بجز نواس بن سحان اور ایک دو اور آدمیوں کے کسی نے اس حدیث کی روایت نہیں کی بلکہ نواس بن سحان اپنی تمام روایت میں منفر د ہے۔ ص ۲۳۰ اب سوچو کہ ایک طرف تو یہ بتلایا جاتا ہے کہ اس حدیث کے بارہ میں عام طور پر تمام صحابہ کو تاکید ہوتی تھی کہ تم نے اس مضمون کو تابعین تک پہنچا دینا اور دوسری طرف جب ہم دیکھتے ہیں تو بجز دو ایک آدمیوں کے کوئی لہنچانے والا نظر نہیں آتا اس صورت میں جس قدر ضعف اس حدیث میں پایا جاتا ہے وہ محققین کی نظر سے پوشیدہ نہیں رہ سکتا۔ پھر تو اثر کا دعویٰ کرنا اگر پر لے دے جے کا تعصب نہیں تو اور کیا ہے۔ اب اے لوگو خدا نے تعالیٰ سے ڈرو اور صحابہ اور تابعین پر تہمت مت لگاؤ کہ ان سب کو اس مسئلہ پر اجاب

تھا کہ مسیح ابن مریم آسمان سے اتریں گے اور دجال ایک چھٹم خدائی کے کرشمے دکھانے والے کو قتل کریں گے ان بزرگوں کو تو اس اعتقاد کی خبر بھی نہیں تھی اگر انہیں خبر ہوتی اور جیسا کہ بعض حدیثوں میں لکھا ہے پیغمبر خدا صلی اللہ علیہ وسلم نے انہیں وصیت فرمائی ہوتی تو کیا ممکن تھا کہ صحابہ رضی اللہ عنہم اس واجب التبلیغ امر کو تابعین تک نہ پہنچاتے اور پھر تابعین تبع تابعین کو اس کی خبر نہ کرتے صاف ظاہر ہے کہ اسی حضرت صلی اللہ علیہ وسلم کی وصیت پر عمل نہ کرنا سخت معصیت میں داخل ہے پھر کیونکر ممکن تھا کہ ایسا معصیت کا کام اکابر صحابہ رضی اللہ عنہم سے سرزد ہوتا پس صاف ظاہر ہے کہ اس تبلیغ کے بارہ میں آں حضرت صلی اللہ علیہ وسلم کی طرف سے کوئی تہاکید نہیں ہوتی اور نہ صحابہ کبار رضی اللہ عنہم اس کو تابعین تک پہنچانے کے لیے اپنے مجموعی جوش سے متوجہ ہونے اور یہاں تک مضمون اس حدیث کا نادر اور قلیل الشہرت رہا کہ امام بخاری جیسے رئیس الحدیثین کو یہ حدیث نہیں ملی کہ مسیح ابن مریم دمشق کے شرعی کنارہ میں منارہ کے پاس اترے گا اور جتنے خدائے تعالیٰ سے کام دُنیا میں ہو رہے ہیں وہ سب دجال دکھا دیگا۔ اب خیال کرنا چاہیے کہ اس حدیث کے مضمون پر اجماع کا دعویٰ کرنا اور یہ کہنا کہ آں حضرت صلی اللہ علیہ وسلم کے زمانہ سے آج تک اسی پر اتفاق اکابر اسلام رہا ہے کس قدر افترا ہے بلکہ یہ حدیث تو ان متواتر حدیثوں سے ہی کالعدم ہو جاتی ہے جن میں بروایت ثقات صحابہ دجال کی نسبت یہ فیصلہ کر دیا گیا ہے کہ وہ درحقیقت ابن صیاد ہی تھا جو یزید پلید کے عہد سلطنت میں مدینہ منورہ میں فوت ہو گیا اور اس کی جنازہ کی نماز پڑھی گئی۔

۲۲۲ یہ ایک عجیب بات ہے کہ قسم ان شریف تو باواز بلند مسیح ابن مریم کا فوت ہو جانا بیان کر رہا ہے اور احادیث صحیحہ مسلم و بخاری باتفاق ظاہر کر رہی ہیں کہ دراصل ابن صیاد ہی دجال محمود تھا اور حضرت عمر فاروق رضی اللہ عنہ جیسے بزرگ صحابی روبرو آں حضرت صلی اللہ علیہ وسلم کے خدا ایتعالیٰ کی قسم کھا رہے ہیں کہ درحقیقت دجال محمود ابن صیاد ہی ہے اور خود آں حضرت صلی اللہ علیہ وسلم بھی اس کی تصدیق کر رہے ہیں کہ درحقیقت ابن صیاد ہی دجال محمود ہے جو انجام کار مسلمان ہو گیا اور اسلام کی حالت